


स्पिनोज़ा केन्द्र

नव दर्शण

मई 6, 2022



क्या विज्ञान और ज्ञान एक हैं।

हम यह सवाल उठाते हैं कि आत्म-बोध के सन्दर्भ में क्या ज्ञान और विज्ञान में अलगाव है, या वे वास्तव में दोनों ही बोध की तरफ बढ़ा सकते हैं। इस साप्ताहिक पत्रिका में हम इस एकता को दर्शाने की कोशिश करेंगे।

[हमारा जालपृष्ठ](#)

प्रोबेबिलिटी या अनुमान-करण - 2

by अमन चावला



अगर मैं एक सिक्का उछालता हूँ, तो कौनसा मुख ऊपर गिरेगा

इस संसार में रहते हुए हम अल्प-ज्ञान के साथ ही काम करते हैं। अगर हमें भगवत् प्राप्ति हुई हो तो ही हम सर्वज्ञ हो सकते हैं और उस अवस्था से काम कर सकते हैं। लेकिन एक साधारण साधक तो अभी उस स्थिति से दूर ही है। तो उसके लिये यह शास्त्र बना है - अनुमान-करण।

इस संदर्भ में शुरुआत में हम पेश करते हैं एक उदाहरण। मानो कि एक सिक्का हमें उछालना है। पूर्व काल में हमें नहीं पता रहेगा कि इस उछालने का परिणाम क्या होगा। जब प्रयोग समाप्त हो जाए, तो हमें जानकारी देता है - सिक्का सिर पर गिरा या सिक्का पूँछ पर गिरा।

तो क्यों न हम पहले से ही दो अंक दे दें - पहला अंक सिर पर गिरने को और दूसरा अंक पूँछ पर। इस उदाहरण के लिये पहले अंक का मान रखते हैं शून्य पौयंट दो और दूसरे अंक का मान रखते हैं शून्य पौयंट आठ। ऐसा क्यों।

इसलिये क्योंकि दोनों अंकों के जोड़ का मान पूर्ण एक होना चाहिये। (और इस एक का अर्थ है कि कुछ-न-कुछ अवश्य होगा।) अगर पहला अंक शून्य पौयंट दो है तो स्वभाव से दूसरे अंक का मान शून्य पौयंट आठ ही होना चाहिये।

फिर जब सिक्का वास्तव में गिरता है तो हम कागज़ पर लिख लेते हैं कि किस तरह गिरा। इस प्रकार से हम दस बार करते हैं। करने के बाद, हमारे पास एक ऐसा पृष्ठ होगा -

सिर पर गिरने की संख्या - 10 में से 6 बार - अर्थात् 60 प्रतिशत या 0.6

पूँछ पर गिरने की संख्या - 10 में से 4 बार - अर्थात् 40 प्रतिशत या 0.4

चूँकि ऊपर लिखित मान हमारे पूर्व काल वाले मानों से भिन्न हैं, इसलिये हमें सोचना और पड़ेगा कि ये मान एक-समान कब और कैसे होंगे।

मानो कि हम ऊपर लिखित प्रयोग को कई बार दोहराते हैं - कहो, 1000 बार। जैसा कि दर्शाया गया, उसी प्रकार का मान-लेखन जब हम हर प्रयोग के बाद करेंगे, तो हम पाएँगे कि धीरे-धीरे, ये अंक एक स्पष्ट दिशा में बढ़ रहे हैं। उसी दिशा में ये बढ़ते रहेंगे, 1000 प्रयोगों के बाद भी। प्रयोग करते-करते, उस दिशा की सीमा के समीप आने लगेंगे ये अंक। जो सीमा है, उसका पता हमें इस तरह ही लगने लगेगा। और यह सीमा ही, असली अनुमान है।

तो इस सप्ताह में हम पिछले सप्ताह वाले लेख को पूर्ण करते हैं। यहाँ पर पुनः बताते हैं, कि जो असली अनुमान है, वह हमें बतलाता है कि सिर पर गिरने की क्या संदर्भीय-संभावना है, और पूँछ पर गिरने की क्या। इस एकमात्र अंक (क्योंकि दोनों नहीं आवश्यक, केवल एक ही चाहिए) से हम उस सिक्के की पहचान बना सकते हैं।

समय से यह सिक्का नष्ट होने लगेगा। और साथ ही, उसका चिह्न-अंक भी बदलने लगेगा। एक-एक समय पर एक-एक अंक, ऐसा जब हम लिखते हैं, तो हम प्रदर्शाते हैं एक आनुमानिक-समय-सीढ़ी। इस समय-सीढ़ी में एक प्रबल जानकारी भी छिपी है - जिसे बुद्ध ने कहा था - सर्वम् क्षणिकम् क्षणिकम्, सर्वम् अनित्यम्। और इसी संदर्भ में श्री कृष्ण ने कहा है - अनित्यम्, असुखम् लोकम् इमम् प्राप्य भजस्व माम्।

तो आईए, अगली बार (अगले सप्ताह में) हम ऐसे विषयों पर और चर्चा करेंगे।

हमारा जालपृष्ठ

यह एक निःशुल्क साप्ताहिक पत्रिका है जिसका मात्र-उद्देश्य है एक नये दर्शन का निर्माण।